



FLORIANA  
Borgo Vittorja

KUNSILL LOKALI - FLORIANA - LOCAL COUNCIL  
15 Pjazza Emanuel S. Tonna, Floriana FRN1483  
Telephone No. 21 235523, 21 236951 Fax No. 21 237723

17 ta' Gunju 2015

### **LAQGHA TAL-KUNSILL**

#### **Minuti tat-Tielet (03) laqgħa tas-Seba' Kunsill Lokali Floriana**

Is-Sindku sejhiet it-Tieni (02) Laqgħa tas-Seba' Kunsill Lokali Floriana, li nzammet **nhar il-Erbgħa 10 ta' Gunju 2015 fil-5.30pm**, b'din l-agenda:

1. Approvazzjoni tal-Minuti
2. Punti imqajjma mill-minuti
3. Komunikazzjonijiet mis-Sindku
4. Mistoqsijiet lis-Sindku
5. Materji / Rapportjiet u Minuti tal-Kumitati / Sottokumitati
6. Rapportjiet minn Ufficiali tal-Kunsill
7. Approvazzjoni ta' Flus ta' Kontijiet Pendenti, Xiri u Materji Finanzjarji
8. Mozzjonijiet / Rakkomandazzjonijiet
9. Rapport Finanzjarju Jannar – Marzu 2015
10. Estimi Finanzjarji
11. Kuncert – Isle of MTV
12. Latrini Pubblici hdejn Bieb il-Bombi
13. Evalwazzjoni ta Offerti.
14. Risposta mill-Kunsill għall-ittra tal-Awditur
15. Muzew fil-Floriana
16. Forum - Rigenerazzjoni tal-Floriana
17. Indafa fil-Floriana
18. Zona ta' Taht il-Forka.
19. Aggornament tal-Laqgħa

Għat-Tielet (03) laqgħa tas-Seba' Kunsill kien hemm prezenti **is-Sindku Davina Sammut, il-Vici Sindku Ivan Hallett, il-Kunsillier Matthew Paris, il-Kunsillier James Aaron Ellul u l-Kunsillier Vincent Borg** flimkien mas-Segretarju Eżekuttiv **S Flores**, assistit mill-iskrivana **E. Borg Bonaci**.  
**L-Ambaxxatrici Lokali għaz-Zghazagh Mikaela Farrugia** ma kinitx prezenti.

#### **Bidu tal-laqgħa:**

Il-laqgħa nfethet permezz ta' talba zghira mis-Sindku Davina Sammut.

## **1.0 Approvazzjoni tal-Minuti**

1.1 Il-minuti tat-tieni (02) laqgħa tal-Kunsill gew iccirkolati minn qabel ma' l-avviz tal-laqgħa u għaldaqstant gew unanimament ikkunsidrati bhala moqrija.

1.2 Il-minuti msemmija f'1.1 gew approvati unanimament, wara li tressqet mozzjoni mill-Kunsillier Vincent Borg u ssekondata mill-Kunsillier Matthew Paris. Konsegwentament gew iffirmati l-minuti tal-laqgħa tal-Kunsill mis-Sindku u mis-Segretarju Ezekuttiv.

1.3 Il-minuti tal-laqgħa straordinarja tal-Kunsill gew iccirkolati minn qabel ma' l-avviz tal-laqgħa u għaldaqstant gew unanimament ikkunsidrati bhala moqrija.

1.4 Il-minuti msemmija f'1.3 gew approvati unanimament, wara li tressqet mozzjoni mill-Kunsillier James Aaron Ellul u ssekondata mill-Vici Sindku Ivan Hallett. Konsegwentament gew iffirmati l-minuti tal-laqgħa tal-Kunsill mis-Sindku u mis-Segretarju Ezekuttiv.

## **2.0 Punt i mqajjma mill-minuti**

2.1 Ma kien hemm l-ebda punti mqajjma mill-minuti.

## **3.0 Komunikazzjonijiet mis-Sindku**

3.1 Is-Sindku Davina Sammut ressqet korrispondenza dwar A+ Accessibility Award fejn jigu promossi proġetti li jgħinu l-accessibilita' fil-lokalita'. Is-Sindku Davina Sammut issuggeriet li l-Kunsill jipproponi bandli accessibli għall-persuni b'dizabbilita'. Il-Kunsill qabel li l-membri għandhom jipproponu l-idejat tagħhom u għandha tittiefeđ decizjoni finali fil-laqgħa li jmiss.

3.2 Is-Sindku Davina Sammut ressqet talba mingħand il-Floriana Hockey Club fejn talbu *n-no objection* tal-Kunsill biex ikunu jistgħu jitpoggew imwejjed u siggijiet quddiem il-klabb tagħhom. Il-Kunsill ma sabx oggezzjoni bil-kundizzjoni li jinkisbu l-permessi kollha mill-entitajiet koncernati.

3.3 Is-Sindku Davina Sammut ressqet korrispondenza mingħand is-Segretarju tal-Grupp Hidma San Publu fejn ipproponew li l-Kunsill jorganizza harga għal Ghawdex b'mod kongunt magħhom. Il-Kunsill qabel li jilqa' t-talba u jorganizza din il-harga b'mod kongunt, bil-kundizzjonijiet generali.

3.4 Is-Sindku Davina Sammut ressqet korrispondenza mingħand il-European Destinations of Excellency fejn offrew lill-Kunsill sabiex jidhol fi shubija li permezz tagħha jittellghu avvenimenti li jipromwovu l-ikel tradizzjonali Malti. Il-Kunsill qabel li jilqa' l-offerta' u qabel li għandu jipprova jintrega dan il-proġett mal-attivitajiet ta' Genna ta' Gonna.

3.5 Is-Sindku Davina Sammut ressqet korrispondenza mingħand grupp ta' studenti Universitarji li bhala *assignment*, pproponew l-introduzzjoni ta' forma ta' *parking payment system*. Il-Kunsill qabel li għandu jiltaqa' magħhom sabiex tigi spjegata ahjar din il-proposta.

3.6 Is-Sindku Davina Sammut għamlet riferenza għal artiklu ricenti li deher fuq l-Orizzont asfaltar fejn kien hemm rimarkat li fejn ma jasalx Kunsill, jgħin il-Gvern Centrali. Hija komplet billi qalet li kienet ser tinzamm laqgħa mal-Ministru Joe Mizzi u hegget lill-Kunsill sabiex jingħaqad u johrog b'suggerimenti li jistgħu jitressqu matul din il-laqgħa.

3.7 Is-Sindku Davina Sammut ressqet korrispondenza mingħand il-President tal-Floriana Senior Citizens fejn ipproponew li ssir disabled parking bay quddiem il-klabb minhabba li certu membri li



għandhom il-blue sticker qed isibu diffikulta' jsibu fejn jipparkjaw. Il-Kunsillier Matthew Paris ssuggerixxa li jekk hu possibli, il-Kunsill jikkunsidra li jcekken l-ispazji ta' parkegg ezistenti sabiex ma jintilifx spazju. Il-Kunsill ma sabx oggezzjoni u qabel li l-vici Sindku Ivan Hallett għandu jipprocedi bil-bil-applikazzjoni ta' Transport Malta.

3.8 Il-Kunsillier Matthew Paris għamel riferenza għall-materja precedenti u qal li kellu talba sabiex issir disabled parking bay quddiem l-Awtorita' tad-Djar. Is-Sindku Davina Sammut fakkret li l-persuni li kellhom blue sticker setghu jipparkjaw go spazji ta' parkegg normali. Il-Kunsillier Vincent Borg qal li hemm ukoll disabled parking bay vicin fi Triq San Frangisk. Il-Kunsillier Matthew Paris qal li għandu jinforma lil min għamel it-talba b'dan.

3.9 Is-Sindku Davina Sammut ressqet korrispondenza fejn il-Kunsill gie nformat b'Peter Serracino Ingloft Award u saqsiet jekk il-kunsillieri kellhom xi nominazzjonijiet. Il-Kunsillier Matthew Paris qal li hu xtaq jipproponi lill-Onor. Claudio Grech tal-fondazzjoni Save a Life li kien jagħmel hafna xogħol siewi u bzonnjuż. Il-Kunsill qabel li għandu jiccirkola l-korrispondenza u f'kaz li ma jkunx hemm iktar nominazzjonijiet, allura għandu jinnomina lill-Onor. Claudio Grech. fondazzjoni Save a Life, imwiela mill-Onor. Claudio Grech.

3.10 Is-Sindku Davina Sammut għamlet riferenza għall-iskema ta' ristawr ta' postijiet storici u nformat li huma kienu marru fiz-zona proposta, dik ta' madwar il-Polverista flimkien mal-Perit tal-Kunsill li ssuggerixxa li tali sit għandu jigi ristawrat minn Heritage Malta minhabba li tigi tiswa' ammont sostanzjali ta' flus. Is-Segretarju Ezekuttiv informa lill-Kunsill li xorta wahda ma setghetx issir applikazzjoni mill-Kunsill tal-Floriana skont il-kriterji tal-applikazzjoni

3.11 Is-Sindku Davina Sammut ressqet korrispondenza minghand il-GreenMT fejn ipproponew li jiccaqalqu l-bring-in sites ezistenti u jitpoggew hdejn il-garages tal-Pulizija. Huma nformaw ukoll li kienu ser jagħtu lill-Kunsill hames kontenituri li fihom jintrema' l-hgieg.

3.11.1 Il-Kunsillier Vincent Borg qal li għalkemm ma kellux oggezzjoni li l-bring-in sites jiccaqilqu, iħoss li jekk dawn jitqegħdu hdejn il-garages tal-Pulizija kienu ser ikunu maqtughin għalihom u 'l bogħod għar-residenti.

3.11.2 Is-Sindku Davina Sammut proponiet li l-bring-in sites jitpoggew fin-nizla tas-CID fejn hemm l-Inland Revenue Department jew vicin il-librerija.

3.11.3 Il-Kunsillier James Aaron Ellul qal li jħoss li dawn ser ikunu 'l bogħod għar-residenti.

3.11.4 Is-Segretarju Ezekuttiv fakkar li l-iskart riciklabbli kien jingabar darba f'gimgha hlief għall-hgieg li kien jingabar biss darba f'xahar.

3.11.5 Il-Kunsillier Matthew Paris saqsa jekk setax isir mod li l-hgieg jingabar iktar ta' spiss.

3.11.6 Il-Kunsillier James Aaron Ellul qal li li kien hemm bzonn li l-bring-in sites jitqegħdu f'post iktar centrali u dan biex ikunu iktar accessibli għar-residenti.

3.11.7 Il-Vici Sindku Ivan Hallett ippropona li l-bring-in sistes jitpoggew hdejn il-MEPA, int u sejjer il-Park n' Ride. Is-Sindku Davina Sammut qalet li tahseb li f'dan is-sit kien ser jizdied l-abbuż peress li ma kinitx zona ffrekwentata.

3.11.8 Il-Kunsillier Matthew Paris qal li jekk dawn jitpoggew 'il bogħod, dawn kienu ser jintuzaw inqas mir-residenti u iktar minn min mhux residenti.

3.11.9 Il-Kunsillier James Aaron Ellul qal li għandu jsir kull sforz sabiex ir-residenti jigu nkoragguti jirriciklaw u għalhekk rega' sostna li kien hemm bzonn li jsiru fil-vicin.

3.11.10 Il-Kunsill qabel li ghandu jcaqlaqhom temporanjament ghal tliet xhur ghal hdejn il-garages tal-Pulizija sabiex jara kif tintlaqa' r-rilokazzjoni taghhom.

3.11.11 Fir-rigward tal-konternituri tal-hgieg offruti, il-Kunsill qabel li ghandu jpoggi wiehed hdejn is-CID u iehor hdejn il-MEPA.

3.12 Il-Kunsillier Vincent Borg saqsa jekk l-operaturi tal-gabbana ta-Centru Rikreattiv ir-Re Gorg V kellhomx kontenitur fejn seta' jintrema l-hgieg. Il-Kunsill qabel li ghandu jiccekkja maghhom u f'kaz li ma kellhomx, joffrilom wiehed.

3.13 Is-Sindku Davina Sammut qalet li fic-cirkolari li ser tintbaghat dalwaqt ghandu jkun hemm innizzel dawn il-kambjamenti sabiex ir-residenti jkunu nformati. Il-Kunsill qabel ukoll li ghandu jikkonferma ma' Joe Attard jekk kienux ser johorgu xi cirkolari l-GreenMT.

3.14 Is-Sindku Davina Sammut ressqet talba minn resident sabiex isir poggaman mar-rampa li hemm taht il-logog hdejn il-hanut il-Bupa. Il-Kunsill qabel li ghandu jaghmel din ir-rampa.

3.15 Is-Sindku Davina Sammut informat lill-Kunsill li kien hemm diversi talbiet minn diversi kumpaniji ghall-promotional banners.

3.15.1 Il-Kunsillier Matthew Paris qal li hu jixtieq li jaghmel premessa li hu ma jaqbilx ma' dawn ir-riklami minhabba li jhoss li dawn ikerrhu l-lokalita' izda jekk dawn ser jigu approvati, allura jipproponi li l-flus li l-Kunsill idahhal minnhom ghandhom jigu investiti fuq progetti partikolari. Il-Kunsill ma sabx oggezzjoni.

3.15.2 Is-Segretarju Ezekuttiv qal li fiz-zona tal-Valletta Waterfront kien hemm diga dawn ir-riklami u ghalhekk il-Kunsill seta' jikkunsidra li jzid riklami f'din iz-zona. Is-Sindku Davina Sammut qalet li kien hemm kumpanija li talbet din iz-zona partikolari.

3.15.3 Il-Kunsillier Matthew Paris qal li kien hemm bzonn li tigi riveduta l-byelaw u dan minhabba li l-prezzijiet ma kienux jaghmlu sens. Huwa qal ukoll li fil-bye-law hemm bzonn li jkun hemm kundizzjoni li tirregola l-ispecificazzjonijiet ta' kif ghandu jkun riklam.

**Nota: 18:32 Il-Kunsillier Matthew Paris talab li jkun skuzat.**

3.15.4 Wara li l-Kunsill iddiskuta diversi alternattivi, il-Kunsill qabel li ghandu jiltaqa' mal-kumpaniji li urew interess jaghmlu dawn ir-riklami sabiex jara jekk jintlahaqx kompromess ta' kif jistghu jitqassmu dawn ir-riklami bejn il-kumpaniji madwar il-lokalita'.

3.15.5 Is-Segretarju Ezekuttiv irrimarka li dawn ghadhom sempliciment jinghataw fuq bazi ta *first come first severed*. Il-Kunsill ghandu jiehu hsieb biss l-approvazzjoni ta siti partikolari.

#### **4.0 Mistoqsijiet Iis-Sindku**

4.1 Il-Kunsillier James Aaron Ellul informa Iis-Sindku li persuna ghamlet domanda fuq il-pagna tal-Kunsill ta' Facebook fejn saqsa rigward il-progett ta' Pjazza Papa Gwanni XXIII. Is-Sindku Davina Sammut wiegbet li s'issa ma kien ghadu gie diskuss xejn u li s'issa l-Kunsill kien gie sempliciment avvcinat mill-periti fejn il-Kunsill kien wera li l-idea kienet intghogbot.

4.2 Il-Kunsillier Vincent Borg saqsa jekk kienx hemm xi skema li fiha seta' jigi propost il-progett ta' Pjazza Papa Gwanni XXIII. Is-Segretarju Ezekuttiv qal li prezentament ma kienx hemm skema li ghaliha seta' japplika dan il-progett.

**Nota: 18:37 Il-Kunsillier Matthew Paris rega' attenda ghal-laggha.**

## **5.0 Rapporti u Minuti tal-Kumitati / Sottokumitati**

5.1 Is-Sindku Davina Sammut saqsiet jekk kienx hemm risposti minand membri prospettivi tas-sotto kumitati. Is-Segretarju Ezekuttiv wiegeb li kien hemm xi risposti.

5.2 Is-Sindku Davina Sammut talbet li l-lista tigi ccirkolati lill-kunsillieri kollha sabiex ikunu jistghu jaraw min wera l-interess jerga' jiffirma parti minn xi sottokumitat.

## **6.0 Rapporti minn Ufficjali tal-Kunsill**

6.0 Ma kien hemm l-ebda rapporti minn ufficjali tal-Kunsill.

## **7.0 Approvazzjoni ta' Hlas ta' Kontijiet Pendenti u Materji Finanzjarji**

7.1 Is-Segretarju Ezekuttiv ipprezenta l-iskedi ta' pagamenti bir-referenza 01-07, li gew iccirkolati minn qabel ma' l-avviz tal-laggha.

7.2 Is-Sindku Davina Sammut informat lill-Kunsill li l-biljetti ghaz-zjara f'Oslo kienu ser jigu rimborsati.

7.3 Il-Kunsillier Matthew Paris nforma li hu kien ser jastjenti mill-pagamenti kollha dovuti lill-Jobbers u lill-JF Security minhabba kunflitt t'interess.

7.4 Wara mozzjoni mressqa mill-Kunsillier Vincent Borg u ssekondat mill-Kunsillier James Aaron Ellul, ittiehed vot favur l-approvazzjoni tal-hlasijiet ta' kontijiet pendenti indikati bhala cekk nru 12722 sa 12772, bir-rizultat:


Favur: 5 (VB, JAE, DSH, IH, MP)

Kontra : 0

Astensjonijiet: 0

7.5 Ghaldaqstant, l-iskeda ta' pagamenti sabiex jigu approvati l-hlasijiet għaddiet u giet iffirmata mis-Sindku, minn zewg kunsillieri u mis-Segretarju Ezekuttiv.

7.6 Is-Sindku Davina Sammut informat lill-Kunsill bil-kwotazzjoni ghat-tiswija tal-fence fic-Centru Rikreattiv ir-Re Gorg V li kienet tammonta ghal €295 kull bicca. Il-Kunsill qabel li ghandu jsewwi il-hsarat.



## **8.0 Mozzjonijiet / Rakkomandazzjonijiet**

**3/1** – Qed titressaq proposta sabiex tigi esplorata possibilita li tigi installata coin operated telescope fi gnien KGV, jew li tkun amministrara mill-kunsill lokali Floriana, jew li tinhareg sejha ghal min huwa interessat sabiex jinstalla din it-telescope u jammistra.

L-idea u l-hsieb huwa li nkompli nziedu l-attrazzjonijiet fil-lokalita taghna, u mill-post indikat u grazzi ghax xenarji li hemm, din l-attrazzjoni tista tkun wahda ferm apprazzata mit-turisti, u nies lokali.

Proponent – Matthew Paris, Sekondant – James Aaron Ellul

Datata – 2 ta' Gunju 2015

Il-Kunsillier Matthew Paris qal li l-idea kienet li jigi nstallat *telescope* fic-Centru Rikreattiv ir-Re Gorg V sabiex tizdied attrazzjoni ohra fil-gnien. Huwa qal li kien hemm zewg modi kif wiehed seta' jipprocedi u dawn kienu jew li l-Kunsill jinstalla u jopera t-telescope hu u ghalhekk ikollu johrog byelaw li tkopri l-introjt, jew inkella johrog sejha ghall-offerti sabiex jintagħzel xi hadd li jinstalla u jamministra s-sistema kif ukoll jiehu d-dhul. Il-Kunsill qabel nem.con fil-principju u qabel li ghandu jinvestiga l-alternattivi tieghu qabel jiehu decizjoni.

---

**3/2** – Tigi mtella' għall-ewwel darba kampanja bl-isem '~~Il-Floriana qalb ta' ljun~~'. L-għan ewlieni ta' din il-kampanja huwa li niġbru somma kollettiva għall-Istrina mil-Lokal kollu. Irridu niddiskutu bejnietna is-somma li nixtiequ nilhqu. Din ukoll se sservi bħala mod kif nistgħu nikkrejaw aktar l-għaqda fil-lokal tagħna.

Ġa għandi pjanat kif nistgħu mmexxu din il-kampanja kemm bħala videos u kull metodu ieħor kif tista' din il-kampanja tkun suċċess u tassew tkun ta' ġid lejn dawk fil-bżonn. Kif ukoll għandna nitolbu l-għajnuna tal-President li konvint li se tgħina u għandna nfittxu wkoll forma ta' sponsors għal dan il-proġett.

Proponent – James Aaron Ellul Sekondant – Matthew Paris

Datata – 2 ta' Gunju 2015

Il-Kunsillier James Aaron Ellul qal li kienet gietu l-idea li ssir gabra mill-entitajiet kollha tal-lokalita' sabiex tigi pprezentata lill-Istrina. Il-Kunsill qabel mal-proposta izda qabel li ghandu jkun hemm kambjament fl-isem tal-kampanja.

Il-Kunsillier Matthew Paris ssuggerixxa li l-kampanja ghandha tigi promossa wkoll matul il-lagħha tal-forum Rigenerazzjoni tal-Floriana.

Il-Kunsillier James Aaron Ellul issuggerixxa wkoll li tintalab għajnuna finanzjarja lill-kumpaniji kollha li jiffunzjonaw fil-lokalita'.

Il-Kunsill qabel nem con.

## **9.0 Rapport Finanzjarju Jannar – Marzu 2015**

9.1 Is-Segretarju Ezekuttiv spjega r-rapport finanzjarju fuq fuq sabiex ikun jista' jitressaq ghall-approvazzjoni tal-Kunsill.

9.2 Is-Segretarju Ezekuttiv kompli billi qal li l-fondi dovuti minn GARDMED kienu ghadhom ma dahlux u ghalhekk ma kienx ghad fadal iktar alternattivi hlief li jsir rapport lill-PPCD. Il-Kunsill qabel li ghandu jiehu hsieb jirraporta.

9.3 Wara mozzjoni mressqa mill-Kunsillier Vincent Borg favur l-approvazzjoni tar-rapport finanzjarju, u ssekondat mill-Kunsillier Matthew Paris, ittiehed vot bir-rizultat kien:

Favur: 5 (VB,MP,DSH,IH,JAЕ)

Kontra: 0

Astensjonijiet: 0

## **10.0 Estimi Finanzjarji**

10.1 Is-Segretarju Ezekuttiv informa lill-Kunsill li lli l-accountant tal-Kunsill kien issuggerixxa li l-ispiza tal-Kunsill titnaqqas b'€10,000 u dan sabiex ikun hemm fondi kopert mar-rekwiziti legali, kif ukoll bizzzejjed ghal kontingenza.

10.2 Il-Kunsill iddiskuta l-alternattivi tieghu u qabel li dawn il-fondi ghandhom jitnaqqsu mill-budget allokati ghall-arblu tal-bandiera, tkomplija tas-sular ta fuq, tnaqqis mill-allokkazzjoni ghall-ittrarrangar tal-latrini ta hdejn Bieb il- Bombi, u parti ohra mill-manutenzjoni ta bankini u asfaltar.

## **11.0 Kuncert – Isle of MTV**

11.1 Is-Sindku Davina Sammut informat lill-Kunsill bil-laqgha li kienet ser tinzamm l-ghada ma' Carina Dimech tal-Isle of MTV.

11.2 Il-Kunsillier Matthew Paris ippropona li l-Kunsill jissuggerixxi li, b'referenza ghall-progett ifffinanzjat mill-Awtorita tat-Turzimau sabiex ipatti ghall-inkonvenjenza li tinholoq kull sena minhabba l-kuncert, jigi rrangati il-Fosos u l-bankini ta' madwaru inkluz il-fanali ornamentali u l-bollards. Il-Kunsill qabel mal-proposta.

11.3 Is-Sindku ressqet ukoll is-pjanta proposta ghall-armar tal-gabbani. Il-Kunsill qabel mal-kiosks kif proposti hlief ghall-gabbana tal-ikel li tpoqga vicin il-Floriana F.C. Il-Kunsill qabel li ghandu jipproponi li dan il-kiosk ikun merchandise iehor minflok wiehed tal-ikel.

11.4 Il-Kunsill qabel ukoll li matul il-laqgha ghandha tigi diskussa l-pjanta tal-mobile toilets u kif ser jitqeghdu dakinhar tal-kuncert.

## **12.0 Latrini Pubblici hdejn Bieb il-Bombi**

12.1 Is-Sindku Davina Sammut ghamlet riferenza ghal dik li kien gie deciz fil-kunsill precedenti fejn kien sar qbil li jsir refurbishment tal-latrini tal-Bombi mill-Kunsill bil-kundizzjoni li l-Gvern Centrali jipprovdi attendant mal-latrini.


12.2 Is-Sindku Davina Sammut komplet billi qalet li kienet ingiebu kwotazzjonijiet minghand



kuntrattur ghal dan ir-refurbishment li tammonta ghal €2300. Il-Kunsill approva l-kwotazzjonijiet.

12.3 Il-Vici Sindku Ivan Hallett qal li kellu nformazzjoni li kienet ser terga' tiftah il-gabbana li hemm magenb il-lattrina u ghalhekk jittama li permezz ta' dan, jonqos il-vandalizmu.

**Nota: 19:08 Il-Kunsillier Matthew Paris talab li jkun skuzat.**

Handwritten signature and initials in the bottom right corner of the page. The signature is written in cursive and appears to be 'Matthew Paris'. To its right are the initials 'MP'.



## **13.0 Evalwazzjoni ta' Offerti**

### **13.1 Upkeeping of Soft Areas**

13.1.1 Wara mozzjoni mressqa mill-Kunsillier Vincent Borg favur l-approvazzjoni tal-offerta' tas-Sur Emanuel Agius fuq rakkomandazzjoni tal-Bord tal-Ghazla peress li kienet l-irhas offerta' fost l-offerti konformi amministrattivament kif ukoll teknikament, issekondata mill-II-Vici Sindku Ivan Hallett, ittiehed vot bir-rizultat kien:

Favur: 4 (VB,IH,DSH,JAЕ)

Kontra: 0

Astensjonijiet: 0

### **13.2 Cleaning and Upkeep of gardens**

13.2.1 Wara mozzjoni mressqa mill-Kunsillier Vincent Borg favur l-approvazzjoni tal-offerta' tas-Sur Emanuel Agius fuq rakkomandazzjoni tal-Bord tal-Ghazla peress li kienet l-irhas offerta' fost l-offerti konformi amministrattivament kif ukoll teknikament, issekondata mill-II-Vici Sindku Ivan Hallett, ittiehed vot bir-rizultat kien:

Favur: 4 (VB,IH,DSH,JAЕ)

Kontra: 0

Astensjonijiet: 0

13.2.2 Il-Kunsill qabel li ghandu jitlob is-servizzi kollha hekk kif mitluba fis-sejha hlief ghat-tindif tal-latrini tal-Bombi.

**Nota: 19:35 Il-Kunsillier Matthew Paris rega' attenda ghal-laqqha.**

**19:35 Il-Vici Sindku Ivan Hallett talab li jkun skuzat.**

## **14.0 Risposta mill-Kunsill ghall-ittra tal-Awditur**

14.1 Is-Segretarju Ezekuttiv ressaq ghall-approvazzjoni tal-Kunsill ir-risposta ghall-ittra tal-Awditur. Il-Kunsill qabel nem.con.

14.2 Il-Kunsill qabel ukoll li ghandu jiddisponi minn xi assi fl-inventarju li huma Fridge Freezer Whirlpool u Laptop MSI, minhabba li huma *beyond economical repair*

**Nota: 19:36 Il-Vici Sindku Ivan Hallett rega' attenda ghal-laqqha.**

14.3 Is-Segretarju Ezekuttiv qal li punt li qam fl-ittra tal-awditur kien il-*binding* tal-minuti tal-laqqhat tal-Kunsill. Huwa qal li dan kien ser jammonta ghal madwar €500. Il-Kunsill qabel li dan ghandu jsir.

## **15.0 Muzew fil-Floriana**

15.1 Is-Sindku Davina Sammut qalet li matul il-laqqha li nzammet mas-Sur Ray Debono Roberts kien gie diskuss dak li kien ser isir fil-muzew.



15.2 Hija kompliet billi qalet li kien hemm bzonn li l-Kunsill japprova l-ispiza ta' €1150 li tinkludi blow-ups li kienu ser jintuzaw fil-muzew. Il-Kunsill approva nem con.

## **16.0 Forum - Rigenerazzjoni tal-Floriana**

16.1 Is-Sindku Davina Sammut fethet il-materja billi pproponiet li l-kunsillier responsabbli minn dan il-forum ikun il-Kunsillier Matthew Paris. Il-Kunsillier Paris accetta l-assenjazzjoni u rringrazzja tal-fiducja.

16.2 Il-Kunsillier Matthew Paris informa lill-Kunsill li kien bat l-agenda tal-laqgħa tal-forum. Is-Sindku Davina Sammut ipproponiet li l-laqgħa ssir fis-6pm minhabba li l-agenda kienet kemmxejn twila.

16.3 Il-Kunsillier Matthew Paris qal li kellu jerga' jirrevedi l-agenda u jinforma lill-Kunsill bl-izviluppi.

## **17.0 Indafa fil-Floriana**

17.1 Is-Sindku Davina Sammut qalet li l-indafa fil-Floriana kienet problema rikorrenti minkejja li kienet qed tagħmel l-almu tagħha sabiex is-sitwazzjoni dejjem tmur għall-ahjar.

17.2 Hija qalet li kienet hadet l-inizjattiva li tiprintja noti qosra li jigu mpustati fil-letter boxes ta' dawk ir-residenti li jigu nnutati li hargu l-iskart tagħhom filghaxija.

17.3 Is-Sindku Davina Sammut qalet ukoll li kien qed isir moniteragg tal-kenniesa li bhalissa l-ammont ta' siegħat li jahdmu. Hija pproponiet li l-Kunsill izid l-ammont ta' siegħat li għandhom jahdmu dawn il-kenniesa minhabba li thoss li s-siegħat prezenti ma kienux bizzejjed biex ilahhqu mad-domanda. Is-Sindku Davina Sammut qalet li hi kienet tkellmet mal-kuntrattur fejn offra li l-Kunsill jibda jikri skip minghandu u bhala parti mill-ftehim hu jzid l-ammont ta' siegħat tal-kenniesa minghajr hlas zejda. Il-Kunsill ma sabx oggezzjoni.

17.4 Il-Vici Sindku Ivan Hallett saqsa jekk kienx qed isir moniteragg tas-siegħat li kienu qed jiddikjaraw li jahdmu. Is-Segretarju Ezekuttiv qal li dan ma setax isir minhabba li l-kenniesa jibdeu f'hinijiet li matulhom ma jkunx għadu fetah l-ufficju tal-Kunsill.


17.5 Il-Vici Sindku Ivan Hallett qal li hu ma jaqbilx li l-Kunsill jaccetta firma ta' haddiem wara li jkun beda x-xogħol izda mhux ser ifittex mal-haddiema jekk tkun qed tinzamm l-indafa fil-lokalita' b'mod soddisfacenti. Il-Kunsillier James Aaron Ellul qabel mal-kumment tal-Vici Sindku.

17.6 Il-Kunsillier Matthew Paris ppropona li tigi riveduta l-iskeda tat-toroq li jtnaddfu u l-frekwenza tagħhom. Is-Segretarju Ezekuttiv qal li skont l-iskeda, it-toroq kollha jsiru tal-inqas darbtejn fil-gimgha.

17.7 Il-Kunsillier Matthew Paris qal li kellu diversi ilmenti li kien hemm xi toroq li qatt ma kienu qed jtnaddfu. Huwa semma Triq Vilhena u Triq San Frangisk bhala eżempji. Is-Sindku Davina Sammut qalet li f'kaz li l-kunsillieri jkollhom xi ilment għandhom jinformaw lilha jew lill-istaff sabiex ikunu jistghu jinformaw lill-kuntrattur.

17.8 Is-Sindku Davina Sammut qalet li fil-kaz ta' Triq San Frangisk, din kienet triq li dejjem ikollha l-vetturi pparkjati u għalhekk kien hemm problema kbira biex din tinkines.

17.9 Il-Vici Sindku Ivan Hallett ssuggerixxa li l-Kunsill juza blower sabiex ikun jista' jnaddaf



taht il-vetturi. Is-Segretarju Ezekuttiv qal li meta kien intuza blower fil-gnien, il-Kunsill kien ircieva hafna ilmenti fuq inkonvenjenzi li beda johloq

17.10 Il-Kunsillier Matthew Paris qal li jixtieq li t-tielet kennies li ser jigi jibda jahdem hinijiet tal-ufficcju u dan kemm biex jitnaqqas l-abbuz kif ukoll biex ir-residenti jkunu jistghu jaraw prezenza ta' kenniesa fit-toroq matul il-hinijiet tal-gurnata u mhux kmieni filghodu biss. Huwa qal li dan itejjeb il-percezzjoni tar-residenti.

17.11 Il-Kunsillier Vincent Borg qal li l-kenniesa issoltu jibdew kmieni wkoll minhabba x-xemx. Il-Kunsillier Matthew Paris qal li f'dak il-kaz, fit-tiet xhur tas-Sajf il-kennies seta' jintalab jahdem split hours u cioe mit-8am sas-1pm u mill-4pm sas-7pm.

17.12 Is-Segretarju Ezekuttiv qal li l-kuntrattur ma kienx jaghti d-dritt lill-Kunsill sabiex jiddetermina l-hinijiet tal-haddiema. Il-Kunsillier Matthew Paris qal li dan l-arrangement kien wiehed ex parte mill-kuntratt u ghalhekk tali ftehim seta' jsir mal-kuntrattur.

17.13 Il-Vici Sindku Ivan Hallett issuggerixxa li l-erbgha sieghat isiru s-Sibt filghodu mis-7.30am sal-11.30am u dan anke sabiex l-ufficcju tal-Kunsill ikun miftuh.

17.14 Il-Kunsillier Matthew Paris ghamel riferenza wkoll ghall-kwotazzjoni li ngiebet rigward il-hasil ta' toroq li kienet tammonta ghal €1440 fix-xahar. Is-Sindku Davina Sammut qalet li kienet intalbet stima ohra sabiex jinhaslu biss toroq partikolari, tali spiza kienet tammonta ghal €123.90.

17.15 Il-Kunsillier James Ellul ippropona li jitnaddfu l-kantunieri u l-postijiet fejn l-iktar li jkun hemm hmieg tal-hamiam u ssuggerixxa jekk setax isir xi haga rigward din il-problema. Il-Kunsill qabel li ghandu jiffoka fuq il-problema tal-hamiam u jara jekk jistax isir xi haga.

17.16 Il-Kunsill qabel li ghalissa ghandu jibda billi jahsel biss toroq partikolari.

17.17 Il-Kunsillier James Ellul ssuggerixxa li tizdied ir-ronda tal-Pulizija bis-saqajn sabiex jitnaqqsu diversi problemi u serq. Il-Kunsill qabel li ghandu jitkellem mal-Korp tal-Pulizija biex jara x'jista' jsir.


17.18 Is-Sindku Davina Sammut informat lill-Kunsill b'ittra mibghuta mill-Avukat ta' Dimbros Ltd, appell ta' default notice mahruqa mill-Kunsill fejn talab li l-ittra titressaq quddiem l-organu kompetenti li jara l-appell.

17.19 Is-Segretarju Ezekuttiv qal li ma kien hemm l-ebda bord tal-appell u li t-tender kien jghid li f'kaz li xi hadd ried jappella minn default notice, kellha tintbaghat ittra lis-Segretarju Ezekuttiv.

17.20 Il-Kunsillier Matthew Paris irrimarka li l-Kunsill ha d-decizjoni, allura ma jaghmilx sens li jara l-appell tieghu. Huwa ppropona li l-Kunsill jitlob id-direzzjoni tad-Dipartiment ghall-Gvern Lokali qabel iwiegeb. Il-Kunsill qabel.

17.21 Is-Sindku Davina Sammut informat lill-Kunsill li ricentement kien hemm kaz fejn l-oggetti ghall-kollezzjoni kienu nhargu tard u minkejja dan, il-kuntrattur kien rega dar u gabarhom xorta wahda.

17.22 Is-Sindku Davina Sammut kompliet billi qalet li f'laqgħa li nzammet mal-kuntrattur, huwa kien informa li kien lest jibqa' jigbor l-iskart ta kostruzzjoni (terrapien) li jkollu il-Kunsill bil-ftehim li kien hemm qabel. Il-Kunsill qabel li allura ghandu jerga' jkompli bil-ftehim li kellu qabel.



## **18.0 Zona ta` Taht il-Forka**


18.1 Is-Sindku Davina Sammut informat lill-Kunsill li l-puntuni li kien hemm taht il-Forka kienu tnehew u s-sellum kien twahhal. Hija qalet li jidher li r-residenti kienu sodisfatti.

18.2 Is-Sindku Davina Sammut ipproponiet li jergghu jitpoggew mobile toilets taht il-Forka kif kien isir kull sena. Il-Kunsill qabel li ghandu jipprocedi u jiflon li jitqeghdu mobile toilets.

## **19.0 Aggornament tal-laqgħa**

19.1 Il-Kunsill qabel li l-laqgħa li jmiss ghandha ssir nhar it-Tlieta 14 ta' Lulju 2015 fis-2.00pm.

Il-laqgħa ntemmet fit-20.15.



Davina Sammut  
Sindku



Svetlick J. Flores  
Segretarju Ezekuttiv

## Flores Svetlick J at DLG

---

**From:** Michaela Farrugia <michaela\_farrugia@hotmail.com>  
**Sent:** Sunday 12 July 2015 10:13  
**To:** Flores Svetlick J at DLG; Matt Paris; vincentborg; ivanhallett@gmail.com; James Aaron Ellul  
**Cc:** Davina Sammut Hili; Borg Bonaci Emmanie at DLG  
**Subject:** Re: Minuti CM3

Dear Svetlick

I wish to inform you that I am unable to attend for the meeting which is going to be held on Tuesday 14th July at 2.00 pm as I am in Armagh - North Ireland doing Voluntary Work with the Sisters of Mother Theresa.

I wish to point out that I had informed you in my e-mail sent to you on the 10th of June 2015. (Please see e-mail below for your info).

Thanks and regards

Michaela

"Dear Svetlick

I wish to inform you that regarding today's meeting I will be having private lesson and I will finish the lesson at 7 so I'm sorry I will not be able to make it. Sorry but we've started the end of year exams

For the previous meeting I did not attend because the date was not correct and I was not sure when the meeting was going to be held.

I wish to inform you that for next meeting I will be able to attend.

Between the 4th and 18th July I am going to be in Ireland doing Voluntary work with a group of our school helping the Sisters of Mother Theresa.

Thanks and regards

Michaela"

> From: svetlick.j.flores@gov.mt  
> To: davinasmuthili@gmail.com; ivanhallett@gmail.com;  
> jamesaaronellul@gmail.com; ivanhallett@gmail.com;  
> vincentborg@yahoo.com  
> CC: emmanie.borg-bonaci@gov.mt; michaela\_farrugia@hotmail.com  
> Subject: 150515 - 02-07 - Minuti  
> Date: Wed, 3 Jun 2015 05:45:38 +0000  
>  
> Sinjuri  
>  
> Minuti tal-laqgha precedent  
>  
> Svetlick  
>